

KRYNICA

KATALICKAJA TYDNIOWAJA HAZETA

Redakcyja i Administacyja: Dom pry Kaścieli św. Jana,
kw. Nr. 2. Ad 11 da 2 hadziny.

Cana 50 kap. za numar.



Č—wyhawarywaicca jak polskaje cz i jak rasiejskaje ч. Š—jak sz i jak ш.

BIELARUSKI KATALICKI KALENDAR

„KRYNICA”

na 1920 hod

zakazy pryjmajuca u Red. hazety „KRYNICA“, Dom pry kaścieli
św. Jana kw. 2, abo u Bielaruskaj kniharni Zawalnaja 7.

Kalendar „KRYNICA“ duża cikawy, kożny
Bielarus musić jaho mieć.

Kalendar „KRYNICA“ kasztuje uslaho 3 marki, a dla kniż-
nic, tarhoucau, i dla tych, chto kuplaje nia mienisz jak 10
sztuk dajecca skidka 25 prac.

Bielarusy, šanujcie swaju mowu!..

Dumku pisać ab hetym padtarknuła
mnie adno zdareńnie u Wilni. Idu heta ja
wulicaj, idu dawoli bordzda, śpiašućy, —
aż nahanaju niekulki čaławiek sialan-Bieła-
rusaŭ. Iduć sabie jany zwolna, usio i ūsiech
na wakoł azirajućy, hamaniać miż saboj
čyścinkaj bielaruskaj mowaj. Ale kali tolki
ja z imi susim zraŭniaŭsia i jany mianie
ubaćyli—adrazu pierarwali hutarku pa bie-
larusku i začali rabić duża nieskładny i da-
loki nawarot na mowu polskuju. Praŭda,
ja ūžo nie raz spatykaŭsia s padobnym
zdareńniem, i duża dobra znajućy usie kut-
ki duży Bielarusy, rozumieju, što henyja
sialanie Bielarusy tamu pierastali hawaryć

pa bielarusku, što spatkali mianie
u čornaj, kramnaj, jak sami kažuć, „pan-
skaj“ woprątecy. Tak woś ja, hľadziaćy na
ich, susim i nia ždziwiŭsia, tolki niejak du-
ża przykra mnie zrabiaŭsia i niejak stała
škodza swaich bratoŭ Bielarusy, što jany
tak siabie paniżajuć, što jany pašany sa-
bie nie znajuć. I ja pastanawiŭ napisać
Wam, Bielarusy, niekulki słoŭ ab tym,
skul heta pašto, što Bielarusy u niekato-
rych wypadkach čurajuca swajej rodnaj
mowy, i, ci tah pawinna być.

Tak pastuchajcie. Jak usim dobra
wiedama, daŭniej, kali była pańščyna, jak
u Polšcy tak i ū Rasiei, tady ūžo byŭ
zrobleny hłyboki padzieł miż panami has-
padami i prostymi, pracownymi, padda-
nymi ludźmi. Pieršyja uwážalisia za niejkija
wyšejšyja, waźniejšyja stwareńnia, a dru-

hija—heta tolki pracownaja siła, patrebnaja
kab na henyh pieršych pracawała. Ale
mała hetaho. Stwaryŭšy takaje dzikaje pa-
niaćcie ab ludziach, dziakujućy ščasliwaj
doli adnych i nieščasliwaj druhich, paź-
niejšyja pakaleńnia u hetkim, a nie inakšym
kirunku rašli i hadawalisia. U škole, u pa-
litycy, u wa ūsiakich ustanowach zaŭsiody
wyrasna prawodziłasia linija miż, ślachci-
cam dwaraninam i prostym chłopam —
mużykom. Usio, što było u mahčymaści
ślachty—dwaran rabiłasia, aby tolki ad ich
mużyk roźniŭsia i wopratkaj, i mowaj,
i wychawańniem, i ūsim čym. I ūsio heta
rabiłasia dzieła toho, kab pakazać, što ślach-
ta—dwaranie—heta stwareńnie wyšejšaj
parody, a muzyk—heta niešta susim niz-
kaje, hodnaje, tolki da čornaj pracy. Usie
hetyja „wyšejšyja“ stwareńnia, chočaŭ
u wačach paddanych być sapraŭdy wy-
šejšymi, śmiajalisia z mowy prostaho siala-
nina Bielarusy, pahardžali imi, jahonaj mo-
waj i, jak maha—staranilisia jaje. Tak woś
takoje patažeńnie hłyboka ujełasia u dušu
Bielarusy i doŭhawiečny śled tam pakinuła.
I siannia, kali ūžo dawoli šmat hadoŭ
prajšto, jak pańščyna zhinuła z ziamli, ale
nia zhinuła ū duży Bielarusy. Jon cetyja
wiaki, widzieŭ z adnaho boku ździek
i pahardu jak samoha siabie, tak i swajej
mowy, a zdruhoha boku Bielarus, jak ča-
ławiek, čuŭ u hłybinie swajej duży swaju
ludzkuju hodnaść, čuŭ honar čaławieka,
čuŭ patrebu pašany dla siabie, i dzieła
hetaho jon staraŭsia pakazać, što ūsiož-
dyki i Bielarus čaławiek, bo woś kali pa-
staraicca, tak skaža tak jak pan pa polsku,
ci pa rasiejsku. A ūwidzieŭšy i zrazumieŭšy
swajo takaje dawoli nizkoje i przykraje pa-
tažeńnie, i chočaŭ ratawacca jak umieŭ,

Bielarus zaŭsiody, spatkaŭšysia s panam, ci s koŭnym nieznajomym čaławiekam, u čornuju (kramnuju) ubraŭšysia wopratku—pa-bielaruskusie staraicca nie adzywacca. Jon abo zusim maŭčyć, abo kali adazwieca, dyk tak skrywie swaju mowu na polski, ci rasjejski nawarot, što nielha uciamić, jakoj heta mowaj jon haworyć. I tolki tady, kali Bielarus abašmielicca, kali jon prakanaicca, što toj, chto z im haworyć—čaławiek ščyry i šmijacca z jaho nia dumaje, tolki tady jon paćnie hawaryć pa Bielarusku. A što-ż heta znača, čamu tak dzieicca? Tamu, što z htybini dušy Bielarusy adzywacca niawolnik, atklikaicca padany panščyny.

Značycca, ciapier reč zrazumiełaja, čamu našy Bielarusy u niekatorych z larenniach čurajuca i staraniacca swajej rodnaj mowy. Ale tut mimawolna prychoǳić pytańnie, ci tak być pawinna? Nie! Tak być dalej nie pawinna! My pawinny šanawać swaju mowu, pawinny, jaje kachać i paważać, jak dar Boży, my pawinny zaŭsiody i ŭsiudy hawaryć pa-bielaruskusie. My pawinny mieć canu sabie, pawinny siabie samych šanawać, a kali tolki my čuraimsia swajej mowy i stydaimsia jaje, tady my hetym samym siabie panizaim, samych siabie staranimsia.

Braty Bielarusy! Na świecie niama ani panoŭ, ani muzykoŭ, a jość tolki ludzi, majučyja prawa i pawinnaść šanawać u sabie hodnaść čaławieka i paważać heny hołas naturalny, jakim nas Boh abdaryŭ, swaju rodnaju mowu. Dy čaho-ż wart čaławiek, jaki wyrakaicca swajej rodnaj malki? Jon nizki i niahodny. A mowa naša rodnaja, jak taja maci, zaŭsiody astajecca nam wiernaj. Jana ciešyć — wiasialić nas

našaj rodnaj pieśniaj, jana našaj tawaryškaj padčas pracy, kali sialanie sabraŭšysia ŭ kružok, wažna zakuryŭšy łuki, pawiaduć hutarku ab doli-niadoli, jana pastajanna i zaŭsiody z nami, jana ziarnio lepšaj pryštaści, jana začatak adradźennia Bielarskaho narodu. Zywieć bielarskaja mowa—żywiom i my. Šanuim my jaje — i nas šanawać buduć susiedzi našy, bo praz heta my pakažym im swaju siłu, swaju mahutnaść. Dy-j brydka byłob stydacca swajej rodnaj mowy, wam sialanam, wam ciomnym Bielarusam, kali wun wašy syny i dočki, wyšaŭšyja s pad strachi wašaj, i praz nawuku prašwiatleŭšyja, ciapier hornucca da rodnaj mowy, šanujuć jaje, kachajuć, bo zrazumieli, što u našaj mowie kryicca začatak lepšaho dla nas žyćcia. A hety dzieci wašy—heta ksiandzy, papy, achwicery, inżyniery, wučyciali, wučycialki, i inšyja; heta adnym słowam šwiatłyja dzieci wašy. Idzicie za imi! Šanujcie swaju rodnaju bielarskaju mowu!

Ihnat Paparać.

Kutok ab Unii.

Narod naš Bielarski, što da swajej narodnaści jość usiudy toj sam, adzin, sucelny. Wieraj-ža narod naš padzielany na dźwie niaroŭnyja pałowy: na pałowu šmat bołšuju prawasłaŭnuju, i na pałowu mienšuju katalickuju. Ciomny Bielarus katalik nazywaje siabie palakom, a ciomny Bielarus prawasłaŭny zawieć rasjejcam. I adzin, i druhi robiać heta dzieła tah, što jak Kaścioł kataliki u našym kraju, tak i Cerkwa prawasłaŭnaja, zamiest wypaŭniaci pa-solstwa Chrystowa, zamiest ščyry šyryć šwiatłu dumku našaho Božaho wučyciela, stalisia aružžam u rukach šwieckaj pa-

lityki — Kaścioł służyŭ palityce polskaj, Carkwa — rasjejskaj. Što Bielarusy adny, jak kažuć, polskaj wiery, a druhija ruskaj—wina pradusim Kaścioła i Carkwy. Ciapier proćma miż adnym i druhim — strašennaja. U sprawie wiery, u dušy Bielarusy, ni-ma supolnaho hruntu dzieła parazumieł-nia. Kali choćmy dajści da jednaści Wiery usich Bielarusy, kali choćmy Šwiatoj sprawy Unii u Bielarskim kraju, kali heta sprawa dla nas šwiataja — pradusim mu-sim staracca adradzić Bielarusy na hruncie narodnym, musim pašyryć šwiedamaść, što jak Bielarusy kataliki, tak i Bielarusy prawasłaŭnyja — syny adnej Maci—Bielarusi, rodnyja braty Bielarusy. A kali my dabjomsia tah, što ŭsie Bielarusy sapraŭdy pačujucca bratami, dziećmi adnaho Bielarskaho narodu, tady na rodnaj niwie moža bujnym kałošsiam raści i raźwiacca sprawa jednaści Wiery, sprawa Unii, sprawa brackaho žyćcia usich Bielarusy, sprawa adradźennia ich duš u šwiatle mi-łych kasulkaŭ Ewanhielii. Znača, šyryć na-rodnuju šwiedamaść miż šyrokaj sialan-kaj hramadoju, pracawać dzieła bielarskaho narodnaho adradźennia — toje sąma-je, što pracawać dzieła zjadnańnia Kaścioła i Cerkwy, pracawać dzieła šwiatoj sprawy Unii.

Ks. A. S.

A chto tam idzieć...

A chto tam idzieć, haroj, dalinoju,
Praz šyroki, dy ŭ uzarany papar!
I z adkrytaj idzieć jon haławoju,
Bosy sam, słoncam, wietram spaleny twar?

Heta idzieć muzyk naš biedny, ciomny
I sieić jon zboža pa čornaj ralli —
Jon trud svoj pačaŭ ciazki i ahromny
Kab nakormleny usie ludzi byli!

A čamuž jon dy tak nizka schiliŭsia?
I čamu—taki cichi jon maje chod?

Z DAROHI

Niejak wiasialej, pryhažej na dušy zrabilaŭsia mnie, kali ja uspomiŭ swaju rodnaju, bielarskaju wiosku, i, kali pa-stanawiŭ jaje adwiedać. Užo napierad ry-sawaŭsia u dušy majej sumny wyhlad palej, baroŭ, sienažaciaŭ, jakija byli tawaryšami maich maładych hadoŭ. I choć išče nia wyrušyŭ ja z Wilni, a myslaj byŭ užo tam, siarod swaich rodných. A widzia-čy, što चाह्नiк staić na miejscy, što nat'išče i nia rušycca — rabiłysia mnie niejak prykra i zlosna. Mnie chacielaŭsia jak naj-čutčej być tam, siarod sialan Bielarusy, być u rodnaj bielarskaj wioscy.

I woś nakaniec przydaŭ ja tej wiasio-łaj chwiliŭny — zašwistaŭ šwistok, laniwa, siptym hołasam zaraŭła, zastahnała mašy-na, zabrazdželi kalosy, चाह्नiк, značycca, pawioz mianie tudy, kudy dumki maje daŭno užo zalacieli, daŭno prywitani mo-j rodnaj, bielarski kutok.

Jazda była ciazkaja. Mnostwa, natoŭp ludzi, niapryjemny zapach machorki, ta-janka, samalubstwa padarożnych u zdaby-wanni sabie lepšych miescoŭ — rabiła na mianie prykraje, ciazkoje uraźeńnie. Była noć, sumny wyhlad paloŭ, baroŭ dy lasoŭ

bielarskich nia moh ciešyć maho woka, nia moh wiasilić dušy majej hetaj Božaj krasoj, bo usia pryroda bytcam spawita była hlybokim, ciazkim snom. Dyk nie ciarpliwa čakalaŭsia mnie miłaj rani-cy, pryhožaho uschodu sonca. Nieužabawie da-ždaŭsia. Była ranišniaja hadzina. Užo nie-baschił na ŭschodzie zaružawieŭsia — byŭ znak, što chutka pakažycca sonjka i miła ażywić, ašwietlić nieuradzajnuju bielaru-skuju ziamielku. A woś užo pakazalisia čyrownawatyja kasulki i niašmieła, stydli-wa wyhladaŭ bieražok uschodziačaho sonca. Chutka jańo paŭstawało. Heny nia-šmieły bieražok štoraz to padrastaŭ i za-kruhlaušia, a pakul nie abwiarnuŭsia u poŭnaje, jasnaje, kruhlaje sonjka. I pry-hoža uspiyŭšy, jano šmieła, silnaj jasna-ścij i mahutnym ciapłom ašwiciła usich i ŭsio. A hledziačy na hety dziŭny Boży twor mnie dumalaŭsia — ty, miłaje sonjka, lepšaje, jak ludzi, ty nie znaiš, što heta nienawiść, zazdraść, hnieŭ, ty nie znajoma z brydotaj žyćciowaj, jakaja značyć sercy ludzkija, ty ŭsim roŭna i ŭsio roŭna ašwiatlaiš i ahrewaiš... Bo i piekny byŭ wyhlad uschodu sonca! Była poźnijaja, hluchaja wosień. Niejak sumna, nudna, wyhladali apuścietyja niwy—poźni, bytcam sumujućy, što ich skryŭdzili ludzi, za-braŭšy krasu ich—zbažynu, a im utarawali

biarozawyja, asinawyja, walchowyja kudry kupajućy u sonjka pramieñniach, swajo zžoŭkšaje liście, kupajućy raz apošni, na raźwitańni, prad skonam... A mnie ich škoda było, i ja chacieŭ ich ciešyć, chacieŭ da ich prahawaryć ščyra, prosta — nia sumujcie, darahienkija bielarskija niwy, nia markoćcisja mityja našy biarezniki, asinniki, dy walšynniki—heta samaje son-ca, što woś ciapier, jak rodnaja maci swajo dziciatka prad šmieciaj abyjmaja, całuja, da serca swaho nabałaha tulic—heta sonjka paroj wiasnowaj, uznoŭ was ażywić, da žyćcia was paklićyć, jano krasu wasu wam uznoŭ wiernić... A przydzie čas, što i syny Bielarusi taksama adradziacca z doŭ-haho snu, za pracu chopiacca tworčuju, budyninu — Bielaruś paćnuć budawać sabie...

Wiasioła, pryhoža, lohka na dušy mnie stataŭsia. Serca majo napaŭniałaŭsia štoraz silniejšaj, wyraźniejšaj miłascij da žyćcia, da ludzi, da pakryŭdžanych maich bratoŭ-Bielarusy, rozum mojjasna widzieŭ, što zawarušycca, strapieniecca, paŭstanie usiej siłaj naš siarmiažny narod Bielarski, napoŭniła maju dušu wiera, wiera mahut-naja, wiera, što hory pieranosić, wiera ŭ šwiatłu, wažkaju budućynu rodnaj Bielarusi...

Nia wiedaju, jak doŭha ja tak raz-

Ci jon chworthy, ci moža tak zmaryŭsia,
 Što na twar jaho chudy wystupiŭ pot?
 Adzinoka jon z biadoju wajuić
 I biaz supacyнку ŭžo peŭna prymleŭ,
 Na chleb dla usiaho świetu pracuić
 A sam chleba daŭnym daŭno ŭžo nia jeŭ!
 A chtoż daś jamu paciechu, prachładu,
 I chtoż dapamoža u ciazkim baju?
 Dy jakuju zapłatu, ci nahradu
 Jon mieć budzia za usiu pracu swaju?
 Kali jon zhubić zdarouje i siŭ —
 Tady zwon pa im budzia žwanić,
 I u ciomnuju jon laže mahiŭ,
 A bor hutarliwy nad im zašumić
 St. Šymanouški.

BIEŁARUŚ.

Wioska Šastaki, Turhiejskaj parachwii. Da nas s Šastakotŭ dachodziać wieŭski, što ruch biełaruski, narodnaja świedamaść tutejšych Biełarusau, štoraz to uzrastaje, pašyraicca. Razumieicca, Turhiejskaja parachwija — čysta biełaruskaja, ale ludzi, jak i ŭsiudy, duža ciomnyja, zabityja, dyk naŭ nia wiedajuć dobra, chto jany. Ale niahledziać na heta apošnim časam jany patrochu prahladajuć, pačynajuć siabie znachodzić. Tam jość ŭžo mnoha susim swiedamych Biełarusau, jakija naŭ chacieli, kab da ich u kaścieli nawuka hawarylasia pa biełarusku. I woś, kali niejki tam „instruktar“ spisywaŭ ich, dyk palakami pisacca nia chacieli, i, kali nie Biełarusami, dyk duža achwotna pisalisia „tutejšymi“. Značycca Biełarus zaŭsiody astajecca Biełarusam i duža nieachwotna zaciraje samaho siabie. U hetym-ža usia pryšlaść jaho.

Baruny, Ašmianskaho paw. Dziakujućy Barunskamu probašču Ksiandku M. Piatroušskamu u Barunskaj parachwii, a naŭ

i ŭ susiednich šmat čaho robicca dobraho dziela ciomnych sialan Biełarusau. Zatažyŭ jon mnoha škot, niadzielaj, abo swiatam, sabraŭszy sialan, wiadzieć z imi hutarki ab rožnych patrebnych dla Biełarusy sprawach, wučyć, kab lubiaćy ŭsio čužoje, nia čuracca rodnaho, zawioŭ taksama nawuku dla starejšych i dla tych, što ničoha nia ŭmiejuć; słowam, Ks. M. Piatrouški wiadzieć siarod Biełarusu pracu duža wažnuju, pracu praświetnuju. Tolki u wa ŭsich škotach, jakija tamaka jość, treba žwiarnuć uwahu, kab aprača nawučannia dziełak biełauskich polskaj mowy, było nawučannje mowy biełaruskaj, kab, maładyja biełaruskija pakaleńnia mahli lohka čytać swaju hazetu, swaju knižku, i, kab jany pašla nie hawaryli, što ich u rodnaj mowi čytać nia wučyli.

Adusiul patrochu.

RASIEJA.

Pamiž usich armijaŭ u Rasiei, jakija zmahajucca z bałšawikami najlepš trymaicca armija Denikina. Heta armija apošnim časam naŭ pierarwała bałšawicki front miž haradami Aroł i Tamboŭ. Ale heta Denikinu tolki tak na froncie udałosia, a u nutry kraju, jaki zaniało jaho wojska, ŭsiudy wybuchli paustańnia. Miescowyja žychary nietzdawoleny z Denikina, što jon choča wa adać imi, jak daŭniej car. Jon naprykład Ukraincam, tak susim żyć nie daje. Woś niedaŭna Denikin zabaranio drukawać ukraińskija knižki, a ŭžo nadrukawanija prykazaŭ adbirać. Užo zabrana 117 ukraińskich knižak.

FRANCYJA.

Tut ušciaž nima supakuju. Pa wialikich haradoch, jak Paryž i inšyja, adbywajucca zabastouki i rožnyja zabureńnia.

Usio-ž heta robicca dziela padwyški płaty, dziela lepšaho žyćcia.

Francuski pasol L. Morin ablićyŭ straty ludziej ranianych i zabitych na wajnie da kanca 1918 h. Pawedle jaho liku ŭsio tak wyhladaje: u Belhii 44,000 ludziej u Amerycy 114,000, u Anhlii 869,000, u Hrecyi 12,000, u Italii 494,000, u Rumynii 400,000, u Serbii 369,000, a u armii francuskaj zabitych i ranianych 1,393,615, pamiež jakich miljon ludziej u sile wieku: ad 20 hadoŭ da 40.

A heta taksama cikawa. Paryski kat, jaki ludziej pakaranych śmiercią, atpraŭla je na toj świet, zažadaŭ padwyški płaty, bo, inakš, kaža, zabastuju, šukajcie druhoha.

AMERYKA.

Dziela taho, što i tam bałšawizm pašyraicca, amerykański urad pracuje nad tym, jakby ich lahčej i chutčej pakanać.

BIEŁARUŚ I UKRAINA.

Biełaruski urad i Ukrainski pierahawaryŭszy miž saboj pastanawili zrabieć taki abmien tawarami: **Biełar. Ukrainie:** 1) drowy dla budowy, 2) lon i sukno, 3) skury i myła, 4) chmiel, jabłyki, hrušy, hryby i inšyja haspadarskija pradukty, 5) rožnyja wyraby z drewa: spirt, terpentyna, dziohać, naftalina i inšyja, 6) rožnyja wyraby z dzieławiannaj masy: karton i papierowyja tkany, 7) pradukty arhaničnych materjałaŭ, lecarskija i inšyja pryłady arhaničnaj technolohii, 8) sierniki, faner, parkiet, 9) wyraby mineralnaj technolohii: škło, cement, superfosfat i inšyja.

Ukraina Biełarusi: 1) Cukru 50,000 pudoŭ, 2) pšanicy—200,000 pudoŭ, 3) loh-kaho tytunu 300,000 puoŭ, 4) machorki 500,000 pudoŭ i 6) chudoby: kaniej 50,000 štuk, rahataho bydła 80,000 štuk, cienkašerstnych awiec 25,000 štuk, šwiniej 20,000 štuk.

wažaŭby, sumawaŭby, ciešyŭsiab, kab dy nia skončylasia maja padaroža. Wyšaŭszy z wahonu, pakutny abraz, abraz pašla wajennaho znistažennia kinuŭsia mnie ŭ wočy. Hledziaćy na jaho—serca trywožna bjecca i zamiraje. Tut try hady pad rad išo zmahańnie wojska rasiejskaho i niemieckaho. Dyk ničoha dziŭnaha, što wyhlad padtrantowych wakolic žudasny, strašenny. Woś tut niekalki hadoŭ tamu stajata wiesiała wiosacka, kruhom zialanieŭ łuh, šumieli niwy zbažynoj, poŭnym kałosiem, woddal stajau ciomny bor sasnowy, wiečna hutarliwy, a ciapier tam sumna sumna da boli, da śmierci, tamćiahnicca pustynia, parośšaja trawoj hustoj, vysokaj, niekulkihadowaj. A hrudzi jaje pakalečany, paryty jamami, rawami hłybokimi i... zdajecca, pustynia heta hrudzoj raždziortaj žalicca i płaća... Ciazka hladzieć na heta, ciazka biaz kanca, biaz patoli...

A wun tam, pad haroj, nad samaj rečakaj, staić, niejkim dziwam acaletaja, maja rodnaja wioska; a wun, woddal, i maja rodnaja chata. Žywa stali mnie na pamiaći maje dziacinnyja hady. Tam, tam pad laskom, išče pastuškom pašwiŭ ja karoŭki, wiesiała piajućy swaje biełaruskija pieśni, pašla padrośšy tut naŭ araŭ ŭžo ziamielku, swajmu darahomu bačku pasa-blajućy, a nad bieraham henaj samaj, nie-

wialickaj rečki, tak časta ja prasiedżywaŭ wučačysia, razmyšlajućy, sumujućy, ciešačysia, ab pryštaŭ doli-rodnej Biełarusi hadajućy... Ech wy, miłyja hady, maho dziaćinstwa, hady lubych snoŭ, hady świetnych čaraŭ-latucienniaŭ ab pryštaści Biełarusi, ab lepšaj doli maho rodnaho brata siarmiaznika, dzie wy dzielisia? Wy znikli, wy raźwieilisia, a prada mnoj u wa ŭsiej swajej brydzie, u wa ŭsiej ahidzie—hora-niadola, akrywaŭlenaj, stopłanaj, spustošanaj, adusich pakinutaŭ, majej Maci-Biełarusi... I sam nie ahledziŭsia ja, jak pa škokach maich pačali kapać bujnyja, haračyja slozy...

U mih dawiedalisia sialanie susiedzi, ab maim da ich prybyćci. Pačali hurboj da mianie schadzicca, dy raspytywacca, što čuwać na świeci, što budzie z Biełarusiaj, jakaja dola jaje čakaja. Atrymaŭszy atkaz, swaje dumki prada mnoj atkryli, swaje pohlady i nadziei pakazali. «Biełaruś—kazali—budzie żyć... My Biełarusy i nas u hetym nihto nie zapudzie, nihto nie zastrašyć... Cetyja wioski za biełaruskija padajucca, a adna dyk doščačku da staŭba prad wioskaj prybiła, što ŭ jej, značycca, ŭsie Biełarusy... U wojska swajo Biełaruskaje, dyk čamuž, pašli-b achwotna... Jość mnohija praciŭniki Biełarusi — što my, swajej polskaj wiery budzim wyrakacca,—kažać

jany, bo išče nia wiedajuć, što wiera swaim paradkām, a narodnaie swaim»...

Sluchajućy hetuju hutarku, ja čuŭ, jak haračycca majo serca da biazmiernaho kachańnia hetych, tak mnie blizkich i tak mudrych, siarmiaznikaŭ, ja čuŭ, jak wiera u duchowyja, niedzia hłyboka špiaćyja siły, siły Biełarskaho narodu, dušu maju achopliwata... i ja nia sluchajućy dalejšaho apawiadańnia maich susiedziaŭ, dumaŭ: wioska zawarušylasia, sialanie Biełarusy siabie samych s pad wiakowaho pytu znachodzić, adradžeńnie maho narodu spornymi šahami idzie naŭpierad, narod Biełaruski u padaroży... idzieć da wialikaj budučyny... I chacielasia hołasna, na ŭwieś świet kryčać — proć sumniewańnia, proć worahi naŭ, Biełaruś żywieć i żyć budzie!... A serca żywiej, i żywiej pačynata bicca, štoraz bolš napaŭniajućysia miłaściej da Rodnaj Biełarusi, miłaściej hłybokaj, na ŭsio hatowaj. Dyk rastumačyć mnie nia-chaj chto, za što ja tak Ciabie pakachaŭ, maja sumnaja, niaprywietnaje staronka, Biełaruś?..

A. Siarmiaha.

ŻMIENSKA.

Rada Narodnej Biełaruskaj Respubliki.

12-ho listopada sioletniaho hodu Rada Narodnej Biełaruskaj Respubliki, sabraŭšysia u Miensku, pad kiraŭnictwam Losika patwardziła swaje daŭniejšyja pastanowy, što Biełaruskaja Narodnaja Respublika pawinna być niepadzielnaja i niezaležnaja u swaich biełaruskich hranicach.

Pieršaj metaj Rady — ad narodnoŭsiaho świetu i ad Polšcy, dabićca pryznańnia niezaležnaści Biełaruskaj Narodnaj Respubliki.

Dziela čaho Rada daručaje swaim ministram prystupić da pierahaworaŭ jak s Polščaj, tak i z inšymi działaŭkami.

Z WILNI.

„Biełaruskaja Dumka“

21-ho listopada u akružnym sudzie razbiralu sprawu redaktara hazety „Biełaruskaja Dumka“ Padhajska. Winawacili jaho pa 129 staćci. Padhajski zasudžany na 2 tydny atryšt, a „Biełaruskaja Dumka“ začyniena na zaŭsiody.

Biełaruskaje wojska.

Sprawa Biełaruskaho wojska pokulšto nia to kab duža spornymi šahami, ale usioždyki idzieć naŭpierad. Niedaŭna Biełaruskaja Wajskawaja Kamisija, złożena z jakich asob 40, abo 50, wyjechała u Miensk, jak u serca Biełarusi.

U Wilni astaŭsia zapasny addziel Biełarusiŭ wajakoŭ.

Kažuć, što u Wařawie budzia wajskowaja škola dla biełaruskich achwiceraŭ, jak bytcam u Miensku na heta niamia miesca.

Pačatak naboru, biełaruskich zaŭnie-raŭ paćniecca u Stonimie, Hrodzienskaj huberni.

Na ahuł wyhladaje tak, što niedachawtu biełaruskich wajskowych sił nia budzie.

U Redakcyju hazety „Krynica“.

Biełaruskim dziejaćcam.

Atrymaŭšy wiestku a dazwalenni farmawannia Biełaruskaj Armii Hurtok Biełarusiŭ u Ašmianie zasylaŭ prywitannie tym, chto rupicca ab doli našaj darahoj Bačkaŭščyny, a Dziaćku Jazepu Piłsudzkamu ščyry dziakuj.

Znachodziačysia daloka ad Was, my śladzim Wašu pracu z zamiranniem serca i čakaim Wašaha kliku.

Zahlanie sonca i u naša wakoncał...

1) Justyn Muraška, 2) B. Gurski, 3) Gaŭris, 4) G. Sienkiewiç, 5) A. Pałubinski, 6) I. Pielewiç, 7) I. Lula, 8) I. Butkiewiç, 9) St. Kaźloŭski, 10) W. Wa-

sileŭski, 11) H. Dabrys, 12) P. Wergejczyk, 13) Janka Muraška, 14) Michaluk Štark, 15) L. Swirski, 16) Tarčeŭskij 17) Markoŭski, 18) J. Zusman. Ašmiana, 6. XI. 19.

Biełaruskaja Moładź!...

Kali Tabie doraŭ narod naš Biełaruski, kali Ty žadaš jamu lepšaj doli, kali Ty čuiš u hrudziach swaich iskrę Božuju, iskrę miłasći biaźmiernaj da Rodnaj Staronki i žadaš wieści Jaje da wialikaj, świetłaj pry-ślaści, kali Ty, Moładź Biełaruskaja, šanuiš swaich baćkoŭ siarmiažnych i samych siabie, kali Ty žadaš, kab Narod naš byŭ poŭnapraŭnym haspadarom u swajej Bačkaŭščynie, kali Ty choćyš prykinuć kamienčyk da wialikaj, światoj budyniny, imia jakoj Biełarus, kali ty ŭsiaho hetaho choćyš — hurtujsia, lučysia, macujsia, hartujsia, i, jak Biełaruskaja Ašmianskaja Moładź, tak i Ty ŭsia, pomni ab swajej rodnej kachajućaj praŭdu i Biełarus, sapraŭdy demakratyčnaj hazeci „KRYNICA“!

Ad hurtka Biełarusiŭ u Ašmianie Redakcyja „Krynicy“ atrymała 279 rb. Z hetych: na „Krynicy“ 129. Na hazetu „Niezaležnaja Biełarus“ 50. Na biednych biełaruskich dziekak 100.

Usiu henuju sumu zlażyli hetkija asoby:

I. Muraška	40 rb.
Gaŭrys	3.
T. Sienkiewiç	2.
S. Kaźloŭski	2.
J. Lula	2.
A. Pałubinski	3.
J. Butkiewiç	2.
J. Piaślewiç	2.
H. Dabrys	3.
B. Gurski	20.
P. Wergejczyk	30.
J. Zusman	20.
J. Muraška	20.
A. Iwaškiewiç	20.
M. Štark	50.
L. Swirski	10.
Tarčeŭski	30.
Markoŭski	20.

Niachaj żywie Hurtok Biełaruskaj Moładzi u Ašmianie i ŭsia Biełaruskaja Moładź!...

Swaja počta.

T. Hrybu u Hrodni. Wašu pisulku atrymali. Prošbu spaŭniaim. „Krynicy“ pawedle pađanaho adresu, pasyłai m.

St. Šymanioŭskamu ŭ Ašmianie. Waš wierš „A chto tam idzie“, krychu paprawiŭšy, drukui. Inšyja Wašy wieršy drukawacca nia buduć. Kab pišać wieršy, aprača patreby naturalnaj pryrađžonaj zdolnaści, treba jašče šmat adumysłowa u hetym kirunku pracawać. Byłob duža dobra, kab Wy nia wieršam, a tak prosta, što čuicie, pišali. Dyk pišycie-ž ab usim, budzim Wam ščyra padziačny.

ŻARTY

Chto ŭmiejie maŭčać, wart taŭo, kab jaho słuchać, kali jon haworyć.

Mudry toj, chto umiejie skarystać z kožnaho życiowaha zdareńnia; Silny — chto dobra samym saboj waładaje; baha-ty—chto sa swajho losu zdawolany; pa-wažany u ludziej, chto bliźnich swaich pa-wažaje.

Życio padobnaŭ da ŭzhorku. Pakul ŭzbiraŭsia na haru, hladzim na samy wierch hary i čuimsia ščasiłymi. Ale jak użo znachodzimsia na samym wiaršku hary, widzim, što treba zyjšci nadol, dzie čaka-ja nas śmierć. Na haru ŭspinaŭsia pa-woli, z hary kocimsia borzda.

USIAČYNA.

Żyćciowaja lekcyja.

Adzin biedny pryšoŭ da bahača i pa prasiŭ, kab hety abdaryŭ jaho čymniei budź. Bahač nia daŭ jamu ničoha, a kal biedny dadzieŭ bahaču prosiacy, hety šwirnuŭ kamieniem u biednaho. Biedny padniaŭ kamień i skazaŭ: „Budu jaho patul nasić, pakul nia budu mahčy adplacić ta-bie im“. Nadyjšta časina, što bahača za wialikuju winu zasudžili ŭ turmu. I kali jaho wiali, nadyšoŭ biedny; jon skora wyniau z zapazuchi kamień i chacieŭ użo im u-da-ryć byŭšaho bahača. Ale krychu padumaŭšy, kinuŭ ad siabie kamień i skazaŭ: „Dar-ma nasiŭ ja tak doŭha hety kamień. Pakul moj worah byŭ silny, bajaŭsia ja jaho i nienawidzieŭ, a ciapier, kali jon staŭ-sia słabym i nieščaśliwym — mnie škada jahol!...

Redaktar i Wydawiec Ks. Adam Stankiewiç.

Pazwolena Wajen. Canzuraj.

Drukarnia «Wilenskaha Wydawiectwa», M.-Stefanaŭskaja wul. N 23.